

04 ستمبر، 2020

عزیزی اہل خانہ،

جیسے جیسے ہم تعلیمی سال کی جانب بڑھ رہے ہیں، نیو یارک شہر محکمہ تعلیم میں ہر ایک اعلیٰ معیاری تعلیم دینے پر بہت زیادہ توجہ مرتکز کر رہا ہے جس میں اس موسم خزاں میں آپ کے بچے کی صحت، حفاظت اور جذباتی بہبود کو اولیت حاصل ہے۔ ایک ایسی تعلیم جس سے کسی بھی مقام سے تدریس میں فضیلت کا ایک نیا معیار تشکیل پا رہا ہے۔ ایک ایسی تعلیم جو آپ کے بچے کو آج، کل، اگلے سال اور زندگی بھر پھلنے پھولنے کے لیے تیار کرے گی۔

میں آپ کو یہ بتانا چاہتا ہوں کہ تمام طلبا کے لیے پورے دن کی تدریس کا آغاز پیر، 21 ستمبر سے ہو رہا ہے۔ اس سے کچھ دن قبل، بدھ، 16 ستمبر سے جمعہ، 18 ستمبر تک تمام طلبا اور اساتذہ ریموٹلی جزوی دن میں منتقلی اور واقفیتی تدریس شروع کرنے میں مصروف ہو جائیں گے تاکہ طلبا کو اسکول سے دوبارہ منسلک ہونے میں مدد مل سکے۔ اس وقت کو استعمال کرنے سے یہ یقینی بنانے میں مدد ملے گی کہ تمام طلبا تعلیم حاصل کرنے اور کامیاب ہونے کے لیے تیار ہیں۔

اس خط میں، ہم تازہ ترین معلومات شامل کر رہے ہیں کہ یہ تعلیم و تدریس کس وضع کی ہوگی۔ آپ کو اس بارے میں مزید معلومات ملیں گی کہ ہمارے اسکول کیسے ہر روز ہر بچے کی مدد کریں گے۔ چاہے وہ مکمل ریموٹ تدریس میں حصہ لے رہے ہوں یا مخلوط تدریس میں (جس میں وہ ہفتے کے کچھ حصے میں اسکول کی عمارتوں میں تعلیم حاصل کریں گے اور ہفتے کے باقی دنوں میں ریموٹلی)۔

مزید معلومات کے لیے ذیل میں اہل خانہ کے لیے دوبارہ کھلنے کے بارے میں معلومات کا مطالعہ کریں۔

- آپ کا بچہ گھر پر کیسے تعلیم حاصل کرے گا: اساتذہ کے ساتھ براہ راست باہمی عمل اور اسباق، ایسے پروجیکٹس جو طلبا کو خود سے مکمل کرنے ہیں۔
- مخلوط یا مکمل ریموٹ تدریس میں آپ کے بچے کو کون تعلیم دے گا
- آپ اپنی اسکول کمیونٹی میں مصدقہ COVID-19 کیس کے بارے میں کیسے باخبر رہ سکتے ہیں۔

اگر آپ کے اس خط میں موجود معلومات کے بارے میں سوالات ہیں، برائے مہربانی اپنے پرنسپل سے رابطہ کریں۔ پرنسپل کی معلومات ہر اسکول کے ویب پیج schools.nyc.gov پر، "اسکول رابطہ اور معلومات" کے جز میں ہیں۔ آپ ہماری ویب سائٹ پر اپنے بچے کے اسکول کے پیج کو اسکول تلاش کریں کے استعمال کے ذریعے معلوم کر سکتے ہیں: schoolsearch.schools.nyc.gov اور ہمیشہ کی طرح، اسکول واپسی سے متعلق تمام معلومات کو یہاں تلاش کیا جا سکتا ہے: schools.nyc.gov/returntoschool2020

آپ نے مجھے یہ کہتے ہوئے سنا ہے کہ نیو یارک شہر کے پاس کسی بھی جگہ کے مقابلے میں بہترین، مضبوط ترین، سب سے زیادہ پُر عزم طلبا، عملہ اور اہل خانہ موجود ہیں۔ آپ ہر روز بلاشبہ اسے ثابت کرتے رہتے ہیں۔ میں ہمارے اس وعدہ کا دوبارہ اعادہ کرتا ہوں کہ آپ کے بچوں کو صحت مند اور محفوظ رکھنے میں ہر ممکن احتیاط برتی جائے گی۔ اور اسے یقینی بنانے کے لیے کہ انہیں اعلیٰ معیاری تعلیم کا جو حق حاصل ہے ملتا رہے اس سے قطع نظر کہ وہ کیسے اور کہاں تعلیم حاصل کر رہے ہیں۔

میں اپنے تمام بچوں اور معلمین کو ان کی اسکول برادریوں میں جلد ہی خوش آمدید کہنے کے لیے پُر جوش ہوں۔

بخلوص،

Richard A. Carranza
چانسلر
نیویارک شہر محکمہ تعلیم

دوبارا کھلنے کی تازہ ترین معلومات برائے اہل خانہ: 04 ستمبر، 2020

یہ معلومات اور مزید تفصیلات ہماری دوبارا کھلنے کے ویب پیج پر تلاش کیے جا سکتے ہیں schools.nyc.gov/returntoschool2020 تاکہ آپ کو آنے والے تعلیمی سال کی تیاری میں مدد مل سکے۔

میرا بچہ گھر پر تعلیم کیسے حاصل کرے گا؟

چاہے ہفتے میں کچھ حصہ گھر پر ریموٹلی تدریس حاصل کریں یا روزانہ، طلبا کو ریموٹ تدریس دو مختلف طریقوں سے حاصل ہو گی: اساتذہ کے ساتھ براہ راست باہمی عمل (جسے کبھی کبھی "ہم آہنگ تدریس" synchronous instruction بھی کہا جاتا ہے)، اور خودمختار تدریس (جسے کبھی کبھی "غیر ہم آہنگ تدریس" asynchronous instruction بھی کہا جاتا ہے)، جس میں تفویضات، پروجیکٹس، یا ریکارڈ کردہ وڈیو اسباق شامل ہوتے ہیں۔ آئیے تفصیل جانتے ہیں کہ اسکا کیا مطلب ہے:

براہ راست باہمی عمل کا مطلب ہے کہ آپ کا طالب علم اپنے استاد کے ساتھ وڈیو، فون، لائیو چیٹ، ورچوئل ایپ یا کسی دیگر ڈیجیٹل موڈ کے ذریعے اصل وقت میں مصروف با عمل رہتا ہے۔ استاد پوری کلاس، چھوٹے گروپس یا انفرادی طلبا کے ساتھ کام کر سکتا ہے۔ یہ گوگل میٹ، مائیکروسافٹ ٹیمز، زوم اور دیگر DOE سے منظور شدہ وڈیو یا فون کانفرنسنگ یا ڈیجیٹل پلیٹ فارمز پر کیا جا سکتا ہے۔ اس میں شامل ہیں:

- کلاس میں اسباق؛
- انفرادی، یا چھوٹے گروپس میں مدد حاصل کرنے کے لیے یا تدریسی سرگرمیوں کے لیے اساتذہ سے اصل وقت میں رابطہ کرنے کے دفتری اوقات ہیں؛
- سماجی - جذباتی بہبود کی سرگرمیاں، جیسے شنیرنگ سرکلز یا ذہنی ورزشیں؛ یا
- طلبا اور اہل خانہ کے ساتھ ان کے کام اور پیشرفت کے بارے میں بذریعہ وڈیو یا فون باہم تبصروں کا تبادلہ کرنا۔
- دیگر "براہ راست شرکت" کی سرگرمیاں، جیسے چیٹ، معلمین کے ذریعے اسباق کے دوران استعمال کیے جانے والے ڈیجیٹل پلیٹ فارم کے ذریعے پیش کردہ

تعلیمی سال کے شروع میں، یہ وہ اہدافی مقدار ہیں جو ہم تمام اسکولوں سے اپنے طلبا کو ہر روز براہ راست باہمی عمل اور تدریس میں مصروف رکھنے کے لیے طلب رہے ہیں:

- K-3 اور پری کنڈرگارٹن پروگرامز کے طلبا: 30 منٹ تک
- کنڈرگارٹن سے گریڈ 2 تک طلبا: 65 تا 95 منٹ
- گریڈز 3-5 کے طلبا: 90 تا 110 منٹ
- مڈل اسکول میں گریڈز 8-6 کے طلبا: 80 تا 100 منٹ
- ہائی اسکول طلبا گریڈ 9-12: 100 تا 120 منٹ

جیسے جیسے تعلیمی سال پیش رفت کرے گا اور طلبا اور اساتذہ کو بتدریج منتقل ہونے کا موقع دے گا، براہ راست تدریس کے لیے مختص وقت کی مقدار میں ہر گریڈ کے لیے ہر مہینے اضافہ ہوتا رہے گا۔ شیڈیول اوقات شائع کیے جائیں گے تاکہ طلبا اور عملہ دونوں مصروف عملی کی منصوبہ بندی کر سکیں۔

خود مختار تدریس کا مطلب ہے کہ آپ کا طالب علم انکے اساتذہ کے فراہم کردہ مواد کے ذریعے خود سے اپنی تفویضات، پروجیکٹس پر کام کرے گا۔ اس میں شامل ہو سکتے ہیں:

- پہلے سے ریکارڈ کی گئیں وڈیو اسباق یا پیشکشیں
- سرگرمیاں، تفویضات یا کام جو پچھلے دنوں میں دیے گئے اسباق پر بنائے گئے ہیں
- اشتراکی پروجیکٹس اور کلاس کے ہمسروں کے ساتھ تفویضات
- بحث و مباحثہ بورڈز اور مکالمے، تبصرے، یا اساتذہ سے ای میل کے ذریعے مشاورت

میرے بچے کو کون پڑھائے گا؟

آپ کے بچے کے لیے ایک اعلیٰ معیاری معلم ان کی تعلیم کی قیادت کریں گے قطع نظر اس کے کہ وہ کہاں تعلیم حاصل کر رہے ہیں۔ ہر اسکول میں تعلیم تھوڑی مختلف نظر آئی گی، جو اسکی اسکول کمیونٹی کی ضروریات کی عکاسی کر رہی ہو گی، لیکن یہ ہے وہ جس کی آپ کو توقع کرنی چاہیے:

برائے مخلوط تدریس میں طلبا

مخلوط تدریس (بلینڈڈ لرننگ) کا مطلب ہفتے میں چند دن آن سائٹ، اسکول میں خود موجودگی اور باقی دنوں میں گھر پر ریموٹ تدریس کا ایک مجموعہ ہے۔

آپ کے بچے کے لیے آن سائٹ اور ریموٹ تدریس کے مختلف اساتذہ ہو سکتے ہیں۔ وہ اساتذہ دونوں ملکر جوڑوں یا ٹیمز میں بامقصد اور مربوط تدریسی تجربہ تشکیل دینے کے لیے کام کریں گے۔ مثال کے طور پر، ایک طالب علم ایک پروجیکٹ خود موجودگی میں شروع کرسکتا ہے اور پھر اس کام کو ریموٹلی جاری رکھتا ہے۔

مخلوط تدریس کے ریموٹ حصے کے دوران، آپ کا بچہ معمول کے مطابق اسی طلبا کے گروپ کے ساتھ ہو گا جن کے ساتھ وہ خود موجودگی میں ہوتا ہے۔

برائے مکمل ریموٹ تدریس میں طلبا

جہاں ممکن ہو سکا، مکمل ریموٹ تدریس کے طلبا کو ان کے اپنے اسکول کے اساتذہ تعلیم دیں گے۔ اساتذہ مخصوص دنوں میں تواتر سے طلبا کے اسی گروپ سے ملاقات کریں گے۔

آپ کی اسکول کمیونٹی میں مصدقہ COVID-19 کیس کے بارے میں کیسے باخبر رہا جائے۔

یہ اہم ہے کہ آپ کا اسکول آپ کے ساتھ اہم معلومات، بشمول آپ کے بچے کے اسکول میں تصدیق شدہ COVID-19 کے کیسز کا اشتراک کرنے کے لیے فوراً رابطہ کر سکے۔ برائے مہربانی ایک NYC اسکولز اکاونٹ (NYCSA) کے لیے سائن اپ کریں تاکہ ہم آپ سے بذریعہ فون، ای میل یا ٹیکسٹ پیغام کے رابطہ کر سکیں۔ NYCSA کے ساتھ، آپ کہیں سے بھی اپنے بچے کے گریڈز، امتحانی اسکورز، شیڈیولز، نقل و حمل معلومات اور بہت کچھ تک رسائی حاصل کر سکتے ہیں، DOE کی تمام نو معیاری زبانوں میں۔ اگر آپ کا کوئی اکاونٹ نہیں ہے، آج ہی یہاں سائن اپ کریں schools.nyc.gov/nycsa اس میں صرف پانچ منٹ لگیں گے!